

ಪ್ರಶ್ನೆ ಸಂಖ್ಯೆ 197.

ನಿಷಯ.—ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳನ್ನು 'ಎ' ಮತ್ತು 'ಬಿ' ಗುಂಪಿನ ಹುದ್ದೆಗಳಿಗೆ ನೇರ ನೇಮಕಾತಿ ಮಾಡುವ ಬಗ್ಗೆ.

ಪ್ರ. ಸಂಖ್ಯೆ 97 (197) ಶ್ರೀ ಎಂ. ಪಿ. ಕೇಶವಮೂರ್ತಿ (ಅನೇಕಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಮುಖ್ಯಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದವರಿಗೆ 'ಎ' ಮತ್ತು 'ಬಿ' ಗುಂಪಿನ ಹುದ್ದೆಗಳಿಗೆ ನೇರ ನೇಮಕಾತಿ ಮಾಡಿಕೊಳ್ಳಲು 1983ರಲ್ಲಿ ಮಾಡಿದ ಸರಕಾರಿ ಆಜ್ಞೆ ಜಾರಿಗೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, 1983, 1984 ಮತ್ತು 1985ನೇ ಸಾಲುಗಳಲ್ಲಿ ನೇಮಿಸಿರುವ ಅಭ್ಯರ್ಥಿಗಳ ಸಂಖ್ಯೆ ಎಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಅ) 1983ರಲ್ಲಿ ಈ ಬಗ್ಗೆ ಯಾವ ಸರಕಾರಿ ಆಜ್ಞೆ ಬಂದದ್ದು ಮಾಡಿರಲಿಲ್ಲ. ದಿನಾಂಕ 13-3-84 ರಲ್ಲಿ ಮೊದಲ ಬಾರಿಗೆ ಸರ್ಕಾರಿ ನಿಯಮಾವಳಿ ಹೊರಡಿಸಲಾಯಿತು. ಅನಂತರ ಈ ನಿಯಮಾವಳಿಯನ್ನು ಪುನರ್ವಿಮರ್ಶಿಸಿ ಹೊಸದಾಗಿ 27-3-85ರಂದು ನಿಯಮಾವಳಿ ಹೊರಡಿಸಲಾಗಿದೆ. ಈ ನಿಯಮಾವಳಿ 11-4-85ರಿಂದ ಜಾರಿಗೆ ಬಂದಿದೆ.

ಆ) 1982-83 ಮತ್ತು 1983-84ನೇ ಸಾಲಿನ ನೇಮಕಾತಿಯನ್ನು ಈಗ ಮಾಡಲಾಗುತ್ತಿದೆ. ಮೌಖಿಕ ಪರೀಕ್ಷೆ ಇಲ್ಲದೆ ನೇರ ನೇಮಕಾತಿ ಮಾಡಬಹುದಾದ ಹುದ್ದೆಗಳಿಗೆ ಈಗಾಗಲೇ 35 ಅಭ್ಯರ್ಥಿಗಳನ್ನು ಆಯ್ಕೆ ಮಾಡಲಾಗಿದೆ. ಅವರಿಗೆ ಕೆಲವು ದಿನಗಳಲ್ಲೇ ನೇಮಕಾತಿ ಆಜ್ಞೆಗಳನ್ನು ಕಳುಹಿಸಲಾಗುವುದು. ಮೌಖಿಕ ಪರೀಕ್ಷೆ ಮೂಲಕ ನೇಮಕಾತಿ ಮಾಡಬೇಕಾದ ಹುದ್ದೆಗಳಿಗೆ ಸಂದರ್ಶನವನ್ನು ಸೆಪ್ಟೆಂಬರ್/ಅಕ್ಟೋಬರ್ ತಿಂಗಳಲ್ಲಿ ಗೊತ್ತುಪಡಿಸಿದೆ.

1984-85ನೇ ಸಾಲಿನ ಅಭ್ಯರ್ಥಿಗಳ ಪಟ್ಟಿಯನ್ನು ಕಳುಹಿಸುವಂತೆ ಈಗಾಗಲೇ ವಿಶ್ವವಿದ್ಯಾಲಯಗಳನ್ನು ಕೇಳಲಾಗಿದೆ, ಪಟ್ಟಿ ಬಂದ ನಂತರ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ. ಪಿ. ಕೇಶವಮೂರ್ತಿ.—ಮೌಖಿಕ ಪರೀಕ್ಷೆಗಳಿಗೆ 35 ಜನ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿದ್ದೀರಿ. ಮತ್ತು 1983-84ರಲ್ಲಿ ಎಷ್ಟು ಅಭ್ಯರ್ಥಿಗಳು ಬಂದಿದ್ದರು. ಎಂಬುದನ್ನು ದಯವಿಟ್ಟು ತಿಳಿಸಿ.

ಶ್ರೀ ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—(ಮಾನ್ಯ ಮುಖ್ಯಮಂತ್ರಿಗಳ ಪರವಾಗಿ) Agricultural Officer or Asst. Agricultural Officer—6

Asst. Surgeons of Veterinary Services—3, Asst. Surgeons in the Dept. of Family Welfare Services or Lecturers in Medical Education Dept.

ಶ್ರೀ ಎಂ. ಪಿ. ಕೇಶವಮೂರ್ತಿ.—ಮೌಖಿಕ ಪರೀಕ್ಷೆಗಳ ಮುಖಾಂತರ ಬಂದ ಅರ್ಜಿಗಳ ಸಂಖ್ಯೆ ಎಷ್ಟು ?

ಶ್ರೀ ಎ. ಲಕ್ಷ್ಮೀಸಾಗರ್.—ಅರ್ಜಿಗಳ ಸಂಖ್ಯೆ ನನ್ನ ಹತ್ತಿರ ಇಲ್ಲ.

ಅಧ್ಯಕ್ಷರು.—98 (265)ರ ಪ್ರಶ್ನೆಯನ್ನು ದಿನಾಂಕ 5-8-85ಕ್ಕೆ ಮುಂದೂಡಲಾಗಿದೆ.

ನಿಷಯ.—ಭಾರತೀಯ ಜನಸಂಖ್ಯಾ ಯೋಜನೆ

ಪ್ರ. ಸಂಖ್ಯೆ 99 (230) ಶ್ರೀ ಕೆ.ಬಿ. ಶಾಣಪ್ಪ (ಶಹಾಬಾದ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ಭಾರತ ಜನಸಂಖ್ಯಾ ಯೋಜನೆಗೆ ಒಳಪಡುವ ಜಿಲ್ಲೆಗಳು ಯಾವುವು.

ಆ) ಈ ಯೋಜನೆಯ ಪ್ರಾರಂಭದ ಕಾಲ ಮತ್ತು ಶಾಬಾದ್ ಕ್ಷೇತ್ರದಲ್ಲಿ ಎಷ್ಟು ಗ್ರಾಮಗಳು ಈ ಯೋಜನೆಯ ವ್ಯಾಪ್ತಿಗೆ ಒಳಪಟ್ಟಿವೆ ;

ಇ) ಈ ಯೋಜನೆಯನ್ನು ಯಾವ ಆಧಾರದ ಮೇಲೆ ತೆಗೆದುಕೊಳ್ಳಲಾಯಿತು. ಏನಾದರೂ ಗ್ರಾಮಗಳ ಜನಸಂಖ್ಯೆಯ ಆಧಾರದ ಮೇಲೆಯೋ ಅಥವಾ ಆಯಾ ಶಾಸನ ಸಭಾಕ್ಷೇತ್ರದ, ಶಾಸಕರ ಅಭಿಪ್ರಾಯದ ಮೇಲೆ ತೆಗೆದುಕೊಳ್ಳಲಾಯಿತೋ ;

ಈ) ಈ ಯೋಜನೆಯ ಅಡಿಯಲ್ಲಿ ಕೊಲ್ಲೂರ್ ಪ್ರಾಥಮಿಕ ಆರೋಗ್ಯ ಘಟಕ (ಚಿತ್ತಾಪುರ ತಾಲ್ಲೂಕು) ಸೇರಿಸಲಾಗಿದೆಯೆ ಅಥವಾ ಇಲ್ಲವೇ ? ಇಲ್ಲದಿದ್ದರೆ ಪಕ್ಷದಲ್ಲಿ ಕಾರಣಗಳೇನು ?

ಡಾ. ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

ಅ) ಭಾರತ ಜನಸಂಖ್ಯಾ ಯೋಜನೆಗೆ ಈ ಕೆಳಗೆ ಕಂಡ ಜಿಲ್ಲೆಗಳು ಒಳಪಡುತ್ತವೆ.

1. ಬೆಳಗಾವಿ
2. ಬಿಜಾಪುರ
3. ಧಾರವಾಡ
4. ಬೀದರ್
5. ರಾಯಚೂರು
6. ಗುಲ್ಬರ್ಗ.

ಆ) ಈ ಯೋಜನೆಯು ತಾ|| 1-4-84ರಲ್ಲಿ ಪ್ರಾರಂಭವಾಗಿ ಶಾಬಾದ್ ಕ್ಷೇತ್ರದಲ್ಲೂ ಗ್ರಾಮಗಳೂ ಈ ಯೋಜನೆಯ ವ್ಯಾಪ್ತಿಯಲ್ಲಿ ಬರುತ್ತವೆ.

ಇ) ಈ ಯೋಜನೆಯನ್ನು ಕೆಳಗೆ ಕಾಣಿಸಿರುವ ಆಧಾರಗಳ ಮೇಲೆ ತೆಗೆದುಕೊಳ್ಳಲಾಯಿತು.

1. ಗ್ರಾಮಗಳ ಜನಸಂಖ್ಯೆ.
2. ಹಾಲಿ ಕಾರ್ಯನಿರ್ವಹಿಸುತ್ತಿರುವ ಆರೋಗ್ಯ ಸೇವಾ ಸೌಕರ್ಯಗಳು (ಪ್ರಮಾಣವನ್ನು ಅನುಸರಿಸಿ) ಮತ್ತು
3. ಅಗತ್ಯವಾಗಿ ಬೇಕಾಗಿರುವ ಆರೋಗ್ಯ ಸೇವಾ ಸೌಕರ್ಯಗಳ ಕೊರತೆಯನ್ನು ಗಣನೆಗೆ ತೆಗೆದುಕೊಂಡು ಹೆಚ್ಚಿನ ಸೌಲಭ್ಯ ಕಲ್ಪಿಸಲು ವಿಶ್ವಬ್ಯಾಂಕ್ ಮತ್ತು ಕೇಂದ್ರ ಸರ್ಕಾರದ ಮಾರ್ಗದರ್ಶನ ಮತ್ತು ಸೂಚನೆಗಳಿಗನುಸಾರವಾಗಿ ಸ್ಥಳಗಳನ್ನು ಆರಿಸಲಾಗಿದೆ.

ಈ) ಈ ಯೋಜನೆಯ ಅಡಿಯಲ್ಲಿ ಕೊಲ್ಲೂರ್ ಪ್ರಾಥಮಿಕ ಆರೋಗ್ಯ ಘಟಕ (ಚಿತ್ತಾಪುರ ತಾಲ್ಲೂಕು) ವನ್ನು ಸೇರಿಸಲಾಗಿದೆ.

ಶ್ರೀ ಕೆ. ಬಿ. ಶಾಣಪ್ಪ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ಐ.ಪಿ.ಪಿ. ಪ್ರಾಜೆಕ್ಟ್‌ನಲ್ಲಿ ಶಹಬಾದ್ ತಾಲ್ಲೂಕಿನಲ್ಲಿರುವ ಎಲ್ಲಾ ಹಳ್ಳಿಗಳನ್ನು ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. 1, 2, 3 I have not understood what sort of answer it is. ಶಾಬಾದ್‌ನ ಕ್ಷೇತ್ರದಲ್ಲಿಯೇ 86 ಹಳ್ಳಿಗಳನ್ನು ತೆಗೆದುಕೊಳ್ಳಲಾಗಿದೆಯೇ ? ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಡಾ|| ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಈ ಐ.ಪಿ.ಪಿ. ಪ್ರಾಜೆಕ್ಟ್‌ನಲ್ಲಿ ಎಲ್ಲಾ ಊರುಗಳಲ್ಲಿಯೂ ಆಗುವುದಿಲ್ಲ. ಅದರಲ್ಲಿಯೂ ಫ್ಯಾಮಿಲಿವಾ ನಿಂಗ್ ಸೆಂಟರ್, ಸಬ್ ಸೆಂಟರ್, ಆಸ್ಪತ್ರೆಗಳು ಎಲ್ಲೆಲ್ಲಿವೆಯೋ ಅಲ್ಲಿ ಮಾಡಿದರೆ ಹೆಚ್ಚಾಗಿ ಎಲ್ಲರಿಗೂ ಅನುಕೂಲವಾಗುತ್ತದೆ. ಪ್ರತಿ ಊರಿನಲ್ಲಿಯೂ ಈ ಯೋಜನೆಯನ್ನು ಮಾಡುವುದಕ್ಕಾಗುವುದಿಲ್ಲ. ಈ ಐ.ಪಿ.ಪಿ. ಪ್ರಕಾರ ಪ್ರಾಜೆಕ್ಟ್ ಇರತಕ್ಕಂಥ ಸೇವೆಗಳನ್ನು ಹೆಚ್ಚಾಗಿ ಅನುಕೂಲ ಆಗುವಂತೆ ವಿಸ್ತರಣೆ ಮಾಡುವುದು. ಅಧಿಕಾರಿಗಳನ್ನು ಸಿಬ್ಬಂದಿಗಳನ್ನು ನೇಮಕ ಮಾಡಿ ಜನಸೇವೆಗೆ ಹೆಚ್ಚಿನ ಸೌಲಭ್ಯವನ್ನು ಕಲ್ಪಿಸುವುದಾಗಿದೆ.

ಶ್ರೀ ಕೆ. ಬಿ. ಶಾಣಪ್ಪ.—ನಾನು ಕೇಳತಕ್ಕದ್ದು ಶಹಬಾದ್ ಕ್ಷೇತ್ರದ ಬಗ್ಗೆ. ಗುಲ್ಬರ್ಗ ಜಿಲ್ಲೆಯಲ್ಲಿ ಜನತಾ ಶಾಸಕರು ಆರಿಸಿ ಬಂದಿರುವ ಕಡೆಗಳಲ್ಲಿ 30 ಕೇಂದ್ರಗಳನ್ನು ತೆಗೆದುಕೊಂಡಿದ್ದಾರೆ. ನನ್ನ ಕ್ಷೇತ್ರದಲ್ಲಿ 15 ಕೇಂದ್ರಗಳನ್ನು ತೆಗೆದುಕೊಂಡಿದ್ದಾರೆ. ಈ ತಾರತಮ್ಯ ಏತಕ್ಕೆ ಮಾಡಿದ್ದೀರಿ ? ಯಾವ ಆಧಾರದ ಮೇಲೆ ಮಾಡಿದ್ದೀರಿ ? ಯಾರು ಬರೆದುಕೊಂಡು ಬಂದವರು ? ಜನಸಂಖ್ಯೆಗೆ ಅನುಗುಣವಾಗಿ ಮಾಡಿಲ್ಲ, ಇದನ್ನು ನಾನು ಸದನದ ಗವನಕ್ಕೆ ತರುತ್ತಿದ್ದೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ತಾರತಮ್ಯ ಏತಕ್ಕೆ ಮಾಡಿದ್ದೀರಿ ಎಂದು ಕೇಳುತ್ತಿದ್ದಾರೆ ?

ಡಾ|| ಎಚ್. ಎಲ್. ತಿಮ್ಮೇಗೌಡ.—ದಿನಾಂಕ 1-4-1984ರಿಂದ ಪ್ರಾರಂಭವಾಗಿದೆ, ಯಾವ ರೀತಿ ಮಾಡಲಾಗಿದೆ ಅಂದರೆ ಮೊದಲು ಅಧಿಕಾರಿಗಳನ್ನು ಕೇಳಿ ಮಾಡಿದ್ದಾರೆ. ಸ್ಥಳೀಯ ಶಾಸಕರನ್ನು ಕೇಳಿದ್ದರೂ ಇಲ್ಲವೋ ಗೊತ್ತಿಲ್ಲ. ಮಾಹಿತಿ ತರಿಸಿಕೊಂಡು ಬೇಕಾದರೆ ತಿಳಿಸುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ಕೊಲ್ಲೂರು ಮತ್ತು ಕಾಲಜಿ ಸೆಂಟರ್‌ಗಳನ್ನು ಈ ವರ್ಷ ಏನಾದರೂ ತೆಗೆದುಕೊಳ್ಳುತ್ತೀರಾ ?

ಡಾ. ಎಚ್. ಎಲ್. ತಿಮ್ಮೇಗೌಡ.—ಯೋಜನೆಯಲ್ಲಿ ಯಾವುದು ಬಂದಿದೆ ಅದನ್ನು ತೆಗೆದು ಕೊಳ್ಳುತ್ತೇವೆ. ಈಗ ಬದಲಾವಣೆ ಮಾಡುವುದಕ್ಕೆ ಆಗುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಪಂಪಾಪತಿಯವರೇ, ತಮ್ಮ ಪ್ರಶ್ನೆಯನ್ನು 5ನೇ ಆಗಸ್ಟ್ 1985ಕ್ಕೆ ಮುಂದೂಡಲಾಗಿದೆ.

ಶ್ರೀ ಆರ್. ಎನ್. ಸಾಯಿಕ್.—ಸದಸ್ಯರು ಬಂದಿಲ್ಲ.

ಶ್ರೀ ಬಸವರಾಜ ಪಾಟೀಲ್.—ಸದಸ್ಯರು ಬಂದಿಲ್ಲ.

ಶ್ರೀ ಮಲ್ಲಾರಿಗೌಡ ಪಾಟೀಲ್.—ತಮ್ಮ ಪ್ರಶ್ನೆಯನ್ನು ಮುಂದೂಡಲಾಗಿದೆ.

ಶ್ರೀ ಶಿವಶೇಖರಪ್ಪ ಗೌಡ.—ತಮ್ಮ ಪ್ರಶ್ನೆಯನ್ನು ಮುಂದೆ ಹಾಕಲಾಗಿದೆ.

ಪ್ರಶ್ನೆ ನಂ. (105 461)

ವಿಷಯ : ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಹಾಗೂ ಪುರಸಭಾ ಆಸ್ಪತ್ರೆಗಳ ನೌಕರರ ಸೇವೆಗಳನ್ನು ಪಾಯಂಗೊಳಿಸುವುದು.

ಪ್ರ. ಸಂಖ್ಯೆ 105 (461) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) 1-4-1979 ಮತ್ತು 1-7-1981ರಿಂದ ಸರ್ಕಾರವು ವಹಿಸಿಕೊಂಡ ತಾಲ್ಲೂಕು ಮಂಡಳಿ ಮತ್ತು ಪುರಸಭೆ ಆಸ್ಪತ್ರೆಗಳ ನೌಕರರ ಸೇವೆಗಳನ್ನು ಕ್ರಮಬದ್ಧ ಗೊಳಿಸದಿರುವುದಕ್ಕೆ ಕಾರಣವೇನು ? ಹಾಗೂ ಅವರ ಸೇವೆಗಳನ್ನು ಯಾವಾಗ ಕ್ರಮಬದ್ಧ ಗೊಳಿಸಲಾಗುವುದು ?

ಡಾ. ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

ಅ) ಕೆಲವು ಕ್ರಮ ಸಂಬಂಧಿ ಕಾರ್ಯ ವಿಧಾನವನ್ನು ಅನುಸರಿಸಬೇಕಾಗಿದ್ದುದರಿಂದ ಕರ್ನಾಟಕ ಸರ್ಕಾರ ಸೇವಾ ನಿಯಮ (ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡ ವೈದ್ಯಕೀಯ ಸಂಸ್ಥೆಗಳ ನೌಕರರನ್ನು ವಿಲೀನಗೊಳಿಸುವ) ವಿಶೇಷ ನಿಯಮಗಳು 1985ನ್ನು ರೂಪಿಸುವುದು ವಿಳಂಬವಾಯಿತು. ಸರ್ಕಾರವು ಅರ್ಧತೆಯಷ್ಟು ನೌಕರರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಲು ತೀರ್ಮಾನವನ್ನು ಕೈಗೊಂಡಿದೆ.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ, ಎಲ್ಲಾ ಸಿಬ್ಬಂದಿವರ್ಗದವರು ಶ್ರೀಶಂಖ ಸ್ವರ್ಗ ದಲ್ಲಿದ್ದರೆ ತಕ್ಷಣ ತೀರ್ಮಾನವನ್ನು ತೆಗೆದುಕೊಳ್ಳುತ್ತೇವೆ ಎನ್ನುವ ಮಾತನ್ನು ಮಂತ್ರಿಗಳು ಹೇಳುತ್ತಿದ್ದಾರೆ. ಯಾವಾಗ ತೀರ್ಮಾನವನ್ನು ತೆಗೆದುಕೊಳ್ಳುತ್ತೀರಿ ? ಯಾವಾಗ ಸರ್ಕಾರಿ ಆಸ್ಪತ್ರೆಗಳನ್ನು ಹೊರ ದಿಸುತ್ತೀರಿ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಬೇಕೆಂದು ತಮ್ಮ ಮೂಲಕ ಒತ್ತಾಯ ಮಾಡುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಸರ್ಕಾರ ತೆಗೆದುಕೊಂಡಂತಹ 319 ಆಲೋಪತಿ, 286 ಆಯುರ್ವೇದಿಕ ಸಂಸ್ಥೆಗಳಲ್ಲಿ ಕೆಲಸ ಮಾಡತಕ್ಕ ಎಲ್ಲಾ ನೌಕರರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಲು ಸಚಿವ ಸಂಪುಟದಲ್ಲಿ ತೀರ್ಮಾನವಾಗಿದೆ. ಅದು ರಾಜ್ಯಪಾಲರ ಸಹಿಗೆ ಹೋಗಿದೆ. ಸ್ಪೀನಿಂಗ್ ಕಮಿಟಿ ಇದೆ, ಕ್ವಾಲಿಫಿಕೇಶನ್, ಎಲ್ಲವನ್ನೂ ನೋಡಿಕೊಂಡು ಅವರನ್ನೆಲ್ಲಾ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ವಸಂತ ಬಂಗೇರ.—ಎಷ್ಟು ಜನ ನೌಕರರು ತೊಂದರೆಗೆ ಒಳಗಾಗಿದ್ದಾರೆಂಬುದನ್ನು ತಿಳಿಸಬೇಕು ?

ಡಾ. ಎಚ್. ಎಲ್. ತಿಮ್ಮೇಗೌಡ.—ನನಗೆ ಅರ್ಥವಾಗಲಿಲ್ಲ, ತೊಂದರೆಗೆ ಏತಕ್ಕೆ ಒಳಗಾಗುತ್ತಾರೆ ?

ಶ್ರೀ ಕೆ. ವಸಂತ ಬಂಗೇರ.—ಅವರನ್ನೆಲ್ಲಾ ಸರ್ಕಾರಿ ನೌಕರರೆಂದು ಪರಿಗಣಿಸಲು ಸರ್ಕಾರಿ ಆಜ್ಞೆ ತಡವಾಗಿ ಬಂದದ್ದರಿಂದ ಎಷ್ಟು ಜನ ನೌಕರರಿಗೆ ತೊಂದರೆಯಾಗಿದೆ ?

ಡಾ. ಎಚ್. ಎಲ್. ತಿಮ್ಮೇಗೌಡ.—ಸ್ಪೀನಿಂಗ್ ಕಮಿಟಿಯಲ್ಲಿ ತೀರ್ಮಾನವಾಗುವವರೆಗೆ ಏನೂ ಹೇಳುವುದಕ್ಕೆ ಆಗುವುದಿಲ್ಲ.

ವಿಷಯ : ದೇವನಹಳ್ಳಿ ಪಟ್ಟಣದಲ್ಲಿ ಸರ್ಕಾರಿ ಆಸ್ಪತ್ರೆಯ ನಿರ್ಮಾಣ.

ಪ್ರ. ಸಂಖ್ಯೆ 106 (420) ಶ್ರೀ ಪಿ. ಸಿ. ಮುನಿಸ್ವಾಮಯ್ಯ (ದೇವನಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ದೇವನಹಳ್ಳಿ ತಾಲ್ಲೂಕಿನ ದೇವನಹಳ್ಳಿ ಪಟ್ಟಣಕ್ಕೆ ಮಂಜೂರಾಗಿರುವ ಸರ್ಕಾರಿ ಸಾರ್ವಜನಿಕ ಆಸ್ಪತ್ರೆಯ ಕಟ್ಟಡ ನಿರ್ಮಾಣದ ಕಾರ್ಯದ ಬಗ್ಗೆ ಸರ್ಕಾರವು ಕ್ರಮ ಕೈಗೊಂಡಿದೆಯೇ ;